

## પ્રસાર ભારતી

સમાચાર વિભાગ, આકાશવાણી, અમદાવાદ

Date: 21-06-2026

EVENING: 7.10 TO 7.20

Day: SUNDAY

Regional News

આકાશવાણી અમદાવાદ-વડોદરા પ્રાદેશિક સમાચાર **હિના મોટી** વાંચે છે.

\*\*\*\*\*

- 1) મુખ્યમંત્રી ભૂપેન્દ્ર પટેલની ઉપસ્થિતિમાં આવતીકાલે ઓનલાઇન જનફરિયાદ નિવારણ કાર્યક્રમ રાજ્ય સ્વાગત યોજાશે.
- 2) દેશભરમાં આજે NEET-UG 2026ની પુનઃપરીક્ષા કડક સુરક્ષા વ્યવસ્થા વચ્ચે યોજાઈ.
- 3) રાજ્ય સહિત વિશ્વભરમાં આજે આંતરરાષ્ટ્રીય યોગ દિવસની ઉત્સાહપૂર્વક ઉજવણી
- 4) ક્રિકેટ સદાની પ્રવૃત્તિથી 324 કરોડ રૂપિયાની સાયબર છેતરપિંડી કરનાર 10 આરોપીની અમદાવાદમાંથી ધરપકડ
- 5) એશિયન મેન્સ વોલીબોલ ચેમ્પિયનશિપમાં ચાઇનીસ તાઈપેઈ, બહેરીન અને કતારનો વિજય

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા) હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

## CM SWAGAT

મુખ્યમંત્રી ભૂપેન્દ્ર પટેલની ઉપસ્થિતિમાં આવતીકાલે ઓનલાઇન જનફરિયાદ નિવારણ કાર્યક્રમ રાજ્ય સ્વાગત યોજાશે. નાગરિકો આ સ્વાગત કાર્યક્રમ માટેની રજૂઆતો આવતીકાલે સવારે 8-00 થી 11-00 દરમિયાન મુખ્યમંત્રીના જનસંપર્ક એકમ, સ્વર્ણિમ સંકુલ-2, ગાંધીનગર ખાતે રૂબરૂ આવીને કરી શકશે.

## EVE NEET-EXAM

સ્નાતક મેડિકલ અભ્યાસક્રમોમાં પ્રવેશ માટે રાષ્ટ્રીય પાત્રતા-ક્રમ-પ્રવેશ પરીક્ષા-NEET-UG 2026 પુનઃપરીક્ષા આજે કડક સુરક્ષા વ્યવસ્થા વચ્ચે યોજાઈ. આ પરીક્ષા દેશના 551 શહેરોમાં અને વિદેશના 14 શહેરોમાં લેવામાં આવી જેમાં 22 લાખ 79 હજારથી વધુ ઉમેદવારો હાજર રહ્યા. આ પરીક્ષા બપોરે 2 વાગ્યાથી સાંજે 5:15 વાગ્યા સુધી અંગ્રેજી અને 12 ભારતીય ભાષાઓમાં લેવામાં આવી. ગુજરાતમાં પણ 211 કેન્દ્ર પર પરીક્ષા લેવાઈ જેમાં 78 હજારથી વધુ વિદ્યાર્થીએ પરીક્ષા આપી.

પરીક્ષા આપનાર વિદ્યાર્થીઓએ પોતાના પ્રતિભાવ આપ્યા

(બાઈટ - માનવ રાઠોડ)

(બાઈટ - રાજ ચૌધરી)

## CM YOGA

મુખ્યમંત્રી ભૂપેન્દ્ર પટેલની ઉપસ્થિતિમાં ગાંધીનગરના માણસા ખાતે ૧૨મા વિશ્વ યોગ દિવસની રાજ્ય કક્ષાની ઉજવણી કરવામાં આવી. આ પ્રસંગે તેમણે યોગને રાષ્ટ્ર નિર્માણની શક્તિ બનાવી 'વિકસિત ગુજરાતથી વિકસિત ભારત 2047ના સંકલ્પને સાકાર કરવાની નેમ વ્યક્ત કરી. તેમણે યોગને રોજિંદી જીવનશૈલીનો ભાગ બનાવવા પણ અનુરોધ કર્યો. તેમણે કહ્યું, યોગ ક્ષેત્રે ગુજરાત દેશમાં મોખરે છે.

સમગ્ર રાજ્યમાં આજે એક સાથે ૩૩૦ સ્થળોએ સવા કરોડથી વધુ બાળકો, યુવાનો અને વડીલોએ યોગાભ્યાસ કર્યો.

દરમિયાન કેન્દ્રીય ગૃહ મંત્રી અમિત શાહે અમદાવાદના પ્રહ્લાદનગર ગાઈમાં યોગ કર્યા.

## DISTRICT LEVEL YOGA DAY

રાજ્યભરમાં આજે આતરરાષ્ટ્રીય યોગ દિવસની ઉત્સાહ પૂર્વક ઉજવણી કરવાં આવી. સુરતમાં યોગ દિવસની ઉજવણી નિમિત્તે કેન્દ્રિય જળશક્તિ મંત્રી સી આર પાટિલે શરીરમાં આવતી કોઈપણ બીમારીને દૂર કરવા માટે યોગનું મહત્વ સમજાવ્યું

(બાઈટ - સી આર પાટિલ)

પંચમહાલમાં જિલ્લા કક્ષાનો મુખ્ય કાર્યક્રમ ગોધરાના પોલીસ પરેડ ગ્રાઉન્ડ ખાતે યોજાયો હતો, જેમાં સાંસદ રાજપાલસિંહ જાદવે દરેક ને યોગને રોજિંદી દિનચર્યાનો ભાગ બનાવવા અને દરરોજ ઓછામાં ઓછા 30 મિનિટ યોગ માટે ફાળવવા અપીલ કરી હતી.

પશ્ચિમ રેલવેના રાજકોટ ડિવિઝનમાં યોગ સત્રનું આયોજન કરવામાં આવ્યું હતું, રાજકોટના ડિવિઝનલ રેલવે મેનેજર ગિરિરાજ કુમાર મીનાએ જણાવ્યું કે, યોગાશન, પ્રાણાયામ અને ધ્યાનને દૈનિક જીવનનો હિસ્સો બનાવવો જોઈએ.

દરમિયાન ગાંધીનગર થી અમદાવાદ વચ્ચે દોડતી વન્ટે ભારત ટ્રેન યોગ ટ્રેઈનર દ્વારા મુસાફરોની યોગ કરાવવામાં આવ્યા. આ અંગે પશ્ચિમ રેલવેના અમદાવાદ મંડળના DRM વેદ પ્રકાશે વધુ માહિતી આપી .

(બાઈટ - વેદ પ્રકાશ)

તાપીમાં રાજ્યમંત્રી જયરામ ગામિત ની ઉપસ્થિતિમાં યોગ દિવસની ઉજવણી કરાઈ.

ભુજના મિયાવાકી વનમાં રાજ્યમંત્રી ત્રિકમ છાંગાએ 2000 હજારથી વધુ લોકો સાથે યોગ દિવસ ઉજવ્યો.

વલસાડમાં રાજ્યમંત્રી ઈશ્વરસિંહ પટેલે સ્વામિનારાયણ મંદિરના સંકુલમાં યોગ કરી ઉજવણી કરી.

પાટણની આર્ટ્સ કોલેજ ખાતે પ્રભારી મંત્રી સ્વરૂપજી ઠાકોર અને સાંસદ ભારત ડાભી ની ઉપસ્થિતિ માં જિલ્લાકક્ષાનો યોગ દિવસ ઉજવાયો.

પાલનપુર પોલીસ પરેડ ગ્રાઉન્ડ ખાતે જિલ્લા કક્ષાના યોગ દિવસની ઉજવણી રાજ્યમંત્રી પ્રવીણભાઈ માળીના અધ્યક્ષસ્થાને કરાઈ. આ પ્રસંગે તેમણે કહ્યું કે આજે વિશ્વભરમાં 177 થી વધુ દેશો યોગ દિવસની ઉજવણીમાં જોડાઈ રહ્યા છે, જે ભારત માટે ગૌરવની બાબત છે.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## CYBER FRAUD

ક્રિકેટ સદ્દાની પ્રવૃત્તિથી 324 કરોડ રૂપિયાની સાયબર છેતરપિંડી કરનાર 10 આરોપીની અમદાવાદમાંથી ધરપકડ કરવામાં આવી છે. સ્ટેટ મોનીટરીંગ સેલે બાતમીના આધારે નિકોલ વિસ્તારમાં આઈપીએલ ક્રિકેટ ટુર્નામેન્ટ દરમિયાન ઓનલાઇન ક્રિકેટ સદ્દા બેટિંગની ગેરકાયદેસર પ્રવૃત્તિમાં સંડોવાયેલા વિજયકુમાર વલ્લભભાઈ કરડાણી સહિતના આરોપીઓની ધરપકડ કરી.

પોલીસ તપાસમાં ખુલ્લું છે કે આરોપીઓ ક્રિકેટ સદ્દાની અપરાધિક પ્રવૃત્તિમાંથી મળેલ નાણાંના વ્યવહાર માટે અન્ય લોકોના નામે રહેલા બેંક એકાઉન્ટનો ઉપયોગ કરતા હતા. આ કેસમાં કુલ 354 બેંક એકાઉન્ટ વિરુદ્ધ NCCRP પોર્ટલ પર ઓનલાઇન ફરિયાદો નોંધાઈ છે.

## FOOD AND DRUGS GONDAL

ખોરાક અને ઔષધ તંત્ર રાજકોટ જિલ્લાના ગોંડલ નજીક જામવાડી જીઆઇડીસીમાં દરોડા પાડીને શંકાસ્પદ ભેળસેળવાળો 1 કરોડ 90 લાખનો જથ્થો જપ્ત કર્યો છે. મસાલામાં ભેળસેળની શંકાએ કાર્યવાહી કરવામાં આવી. ફેક્ટરીમાંથી અલગ અલગ બ્રાન્ડ અને ગુણવત્તા 79 હજાર કિલો મસાલાનો જથ્થો મળી આવ્યો હતો.

## KUTCH DABAN

કચ્છ જિલ્લામાં સરકારી જમીનો પર વર્ષોથી કરવામાં આવેલા ગેરકાયદેસર દબાણો આજે દૂર કરવાની કામગીરી હાથ ધરાઈ. મુંદ્રા, માંડવી, નારાયણ સરોવર, જખૌ, માનકુવા, ખાવડા, નખત્રાણા અને નિરોણા સહિતના વિસ્તારોમાં આ કાર્યવાહી કરવામાં આવી. આ અભિયાન દરમિયાન કુલ 19 હજાર 174 ચોરસ મીટર વિસ્તાર પરથી અંદાજે 93 લાખ રૂપિયાથી વધુ મૂલ્યના દબાણો હટાવવામાં આવ્યા.

## KAMLESH PATEL -NIMNUK PATRO

જેલ બાબતોના રાજ્ય મંત્રી કમલેશ પટેલના હસ્તે આજે ગાંધીનગર ખાતે નવી નિમણૂક મેળવનાર વર્ગ-૧ અને વર્ગરના 11 અધિકારીઓને નિમણૂકપત્રો એનાયત કરાયા.આ પ્રસંગે સંબોધન કરતાં શ્રી પટેલે જણાવ્યું કે, વર્તમાન સમયમાં જેલ એ માત્ર સજા ભોગવવાનું સ્થળ નથી, પરંતુ એક ‘પ્રાયશ્ચિત ભવન’ અને સુધારા ગૃહ બન્યું છે.

તેમણે અધિકારીઓને નિષ્ઠાપૂર્વક અને શ્રેષ્ઠ કામગીરી કરવા પ્રેરણા આપી. તેમણે જણાવ્યું કે, નવી નિમણૂક પામનાર અધિકારીઓના જોડવવાથી જેલ વહીવટ, સુરક્ષા વ્યવસ્થા અને સુધારાત્મક સેવાઓને વધુ ગતિ મળશે.

## AVC MEN'S VOLLEYBALL CUP 2026

અમદાવાદમાં ચાલી રહેલી એશિયન મેન્સ વોલીબોલ ચેમ્પિયનશિપમાં આજે રમાયેલી મેચોમાં અનેક રોમાંચક પરિણામો સામે આવ્યા છે.

પૂલ-એની મહત્વપૂર્ણ મેચમાં ચાઈનીઝ તાઈપેએ ઓસ્ટ્રેલિયા સામે 3-1થી જીત નોંધાવી. મેચની શરૂઆતથી જ બંને ટીમો વચ્ચે કાંટાની ટક્કર જોવા મળી હતી.

આજની બીજી મેચમાં બહેરીને ન્યૂઝીલેન્ડને સીધા ત્રણ સેટમાં હરાવી પ્રભાવશાળી જીત મેળવી. બહેરીને પ્રથમ સેટ 25-19, બીજો સેટ 25-21 અને ત્રીજો સેટ 25-16થી જીતી 3-0થી વિજય નોંધાવ્યો.

પૂલ-બીમાં કતાર અને થાઈલેન્ડ વચ્ચે રમાયેલી મેચમાં કતારે સતત મજબૂત રમત બતાવી 3-0થી જીત મેળવી.

આ પરિણામો બાદ પૂલ તબક્કાની સ્પર્ધા વધુ રસપ્રદ બની છે અને આગામી મેચોમાં ટીમો માટે દરેક જીત મહત્વપૂર્ણ સાબિત થવાની છે.

## WEATHER FC

ઉત્તર ગુજરાત સિવાયના જિલ્લાઓમાં આજે વરસાદની આગાહી છે. કચ્છ, સૌરાષ્ટ્ર, મધ્ય અને દક્ષિણ ગુજરાતમાં આજે વરસાદની સંભાવના છે. દરમિયાન આગામી સાત દિવસ સૌરાષ્ટ્ર અને દક્ષિણ ગુજરાતનાં કેટલાક જિલ્લામાં વરસાદની આગાહી કરવામાં આવી છે. બીજી તરફ આજે સુરત જિલ્લાના બારડોલી અને અંબિકા તેમજ નવસારી જિલ્લાના ચિખલીમાં હળવો વરસાદ નોંધાયો છે.